

## 49791- زمزم نوش کرنا مستحب ہے نہ کہ واجب

سوال

ان شاء اللہ رمضان المبارک میں عمرہ کرنے کی نیت ہے، اور یہ فیصلہ کیا ہے کہ خشکی کے راستے ظہر کے وقت مکہ پہنچوں گا، جیسا کہ معلوم ہے کہ عمرہ کرنے والا شخص طواف کے بعد مقام ابراہیم پر دو رکعت ادا کرنے کے بعد خوب سیر ہو کر زمزم نوش کرتا ہے، لیکن ماہ رمضان میں اور پھر میری نیت بھی روزہ رکھنے کی ہے زمزم کس طرح نوش کیا جائے؟

پسندیدہ جواب

اول :

زمزم نوش کرنا مستحب ہے نہ کہ واجب، بلکہ مستحب بھی ایسا کہ مقام ابراہیم پر طواف کی دو رکعت ادا کرنے کے بعد بھی زمزم نوش کرنا خاص نہیں، بلکہ کسی بھی وقت زمزم نوش کرنا مستحب ہے۔

شیخ الاسلام ابن تیمیہ رحمہ اللہ کہتے ہیں :

"اور اس کے لیے زمزم نوش کرنا اور خوب پیٹ بھر کر سیر ہونا مستحب ہے، اور زمزم نوش کرتے وقت شرعی دعاؤں میں سے کوئی بھی دعا کر سکتا ہے" اھ

دیکھیں : مجموع الفتاوی (144/26)۔

اور الموفق کہتے ہیں :

"اور اس کے لیے زمزم کے کنویں پر آکر جتنا پسند کرے زمزم پینا مستحب ہے، اور خوب پیٹ بھر کر زمزم نوش کرے۔

جابر رضی اللہ تعالیٰ عنہ نبی کریم صلی اللہ علیہ وسلم کے حج کا طریقہ بیان کرتے ہوئے کہتے ہیں :

"پھر رسول کریم صلی اللہ علیہ وسلم بنو عبد المطلب کے پاس آئے تو وہ حجاج کو زمزم پلا رہے تھے، تو انہوں نے رسول کریم صلی اللہ علیہ وسلم کو ڈول پکڑایا اور آپ نے اس سے زمزم نوش کیا" اھ

اور التفتلح کا معنی یہ ہے کہ خوب پیٹ بھر کر زمزم پیئے حتیٰ کہ پسلیاں باہر آجائیں۔

ماخوذ از : حاشیہ السندی۔

اور نووی رحمہ اللہ "المجموع" میں لکھتے ہیں :

شافعی رحمہ اللہ اور ان کے اصحاب وغیرہ کہتے ہیں : اس کے لیے زمزم نوش کرنا مستحب ہے، اور زیادہ سے زیادہ نوش کرے، اور پیٹ بھرے، اور اس کے لیے مستحب ہے کہ وہ دنیا و آخرت کے امور کے لیے زمزم نوش کرے، اور اگر وہ بخشش یا وہ بیماری سے شفا یابی وغیرہ کے لیے نوش کرنا چاہتا ہے تو اسے قبلہ رخ ہو کر بسم اللہ پڑھے اور پھر درج ذیل کلمات

کے:

اے اللہ مجھے یہ حدیث ملی ہے کہ تیرے رسول صلی اللہ علیہ وسلم نے فرمایا ہے:

"زمزم کا پانی اسی کے لیے ہے جس غرض سے نوش کیا جائے"

اے اللہ میں زمزم اس لیے نوش کر رہا ہوں تاکہ تو میرے گناہ معاف کر داور مجھے بخش دے"

یابہ کہے: اے اللہ میں زمزم اس لیے نوش کر رہا ہوں کہ تو مجھے شفا یاب کر دے، اے اللہ مجھے شفا عطا فرما"

اس طرح کی دعا کرے، اور اس کے لیے ہر گلاس اور کٹورا پیٹے وقت تین سانس لینے چاہیں، اور زمزم نوش کرنے کے بعد اللہ کا شکر ادا کرے اور دعا پڑھے "اھ

اور شیخ ابن باز رحمہ اللہ کہتے ہیں:

"حاجی اور عمر وغیرہ کرنے والے کے لیے اگر میسر ہو سکے تو زمزم پینا مستحب ہے" اھ

دیکھیں: مجموع الفتاویٰ ابن باز (138/16).

تو اس بنا پر جب آپ روزہ کی حالت میں عمرہ کریں تو زمزم نہ پینے میں کوئی حرج نہیں، بلکہ آپ افطاری کر کے زمزم نوش کر لیں.

دوم:

جب آپ مکہ کے مسافر ہیں تو مسافر کے لیے روزہ نہ رکھنا جائز ہے اس پر علماء کا اجماع ہے، لیکن اس میں اختلاف ہے کہ آیا روزہ رکھنا افضل ہے یا نہ رکھنا

سوال نمبر (20165) کے جواب میں بیان کیا جا چکا ہے کہ افضل وہ ہے جس میں آسانی ہو، اس لیے جس پر روزہ رکھنا سفر کی حالت میں مشقت کا باعث ہو اس کے لیے روزہ نہ رکھنا افضل ہے، اور جس کے لیے مشقت کا باعث نہ ہو اس کے لیے روزہ رکھنا افضل ہے، خاص کر عمرہ کرنے والے شخص کو عمرہ کی ادائیگی کے لیے قوت و جستی کی ضرورت ہوتی ہے تاکہ وہ پورے خشوع و خضوع کے ساتھ عبادت بجالائے.

بعض عمرہ کرنے والے شخص غلطی کرتے ہوئے روزہ کی حالت میں ہی عمرہ کی ادائیگی کرتے ہیں حالانکہ انہیں اس میں مشقت ہوتی ہے، اور روزہ ان کے لیے عمرہ کی ادائیگی میں اثر انداز بھی ہوتا ہے، نبی کریم صلی اللہ علیہ وسلم سے ثابت ہے کہ آپ صلی اللہ علیہ وسلم نے یوم عرفہ کے دن روزہ نہیں رکھا تھا.

امام شوکانی رحمہ اللہ کہتے ہیں:

یوم عرفہ کا روزہ ہر ایک کے لیے مستحب ہے، اور جو شخص دوران حج میدان عرفات میں ہو اس کے لیے یوم عرفہ کا روزہ مکروہ ہے، اور اس میں حکمت یہ ہے کہ ہو سکتا ہے روزہ حاجی کو یوم عرفہ میں عبادت و دعاء اور دوسرے حج کے اعمال میں کمزور نہ کر دے. اھ

صحیح بخاری اور صحیح مسلم میں نبی کریم صلی اللہ علیہ وسلم سے ثابت ہے کہ آپ نے صرف جمعہ کے دن کا روزہ رکھنے سے منع کیا ہے.



نبی کریم صلی اللہ علیہ وسلم سے ثابت ہے کہ فحکمہ کے موقع پر نبی کریم صلی اللہ علیہ وسلم سفر میں روزہ سے تھے، تو کچھ لوگ آکر عرض کرنے لگے :

اے اللہ تعالیٰ کے رسول کریم صلی اللہ علیہ وسلم لوگوں پر روزہ قائم رکھنا مشکل ہو رہا ہے، اور وہ اس انتظار میں ہیں کہ آپ کیا کرتے ہیں، تو رسول کریم صلی اللہ علیہ وسلم نے دوران سفر ہی روزہ کھول دیا "

بلکہ رسول کریم صلی اللہ علیہ وسلم نے تو دن کے آخری حصہ یعنی عصر کے بعد روزہ کھول دیا، تاکہ امت کے لیے بیان کر دیں کہ ایسا کرنا جائز ہے، اور بعض لوگوں کا مشقت کے باوجود سفر میں روزہ رکھنے کا تکلف کرنا بلا شک و شبہ خلاف سنت ہے، اور ان پر نبی کریم صلی اللہ علیہ وسلم کا درج ذیل فرمان صادق آتا ہے :

"سفر میں روزہ رکھنا کوئی نیکی نہیں" اھ

دیکھیں : ارکان الاسلام صفحہ نمبر (464).

اس لیے اگر آپ کا سفر میں روزہ رکھنا آپ کے عمرہ کی ادائیگی پر اثر انداز ہوتا ہو تو پھر آپ کے لیے افضل یہی ہے کہ آپ اس دن کا روزہ نہ رکھیں بلکہ بعد میں قضا کر لیں.

واللہ اعلم.